

காவிரி டெல்டா பாசனத்திற்காக மேட்டூர் அணை திறக்கப்பட்டது முதல்வர் பழனிசாமி திறந்து வைத்தார்

சேலம், ஜூன் 12

சேலம் மாவட்டம் மேட்டூர் அணையில் இருந்து காவிரி டெல்டா பாசனத்திற்காக வெள்ளிக்கிழமை தண்ணீர் திறக்கப்பட்டது.

தமிழக முதல்வர் எடப்பாடி பழனிசாமி அணையின் வலக்கரையில் உள்ள மேல்மட்ட மதகுகளை இயக்கி மேட்டூர் அணையிலிருந்து தண்ணீரைத் திறந்து விட்டார். முதற்கட்டமாக நொடிக்கு 3 ஆயிரம் கன அடி தண்ணீர் அணையில் இருந்து திறந்து விடப்பட்டது. திறந்து விடப்பட்ட தண்ணீரில் மலர்களைத் தூவிக் காவிரி ஆறுக்கு மரியாதை செய்யப்பட்டது.



இந்த நிகழ்ச்சியில் சேலம் மாவட்ட ஆட்சியர், அமைச்சர்கள் செங்கோட்டையன், தங்கமணி, கருப்பண்ணன், சரோஜா மற்றும் பொதுப்பணித்துறை அதிகாரிகள் கலந்துகொண்டனர்.

அப்போது பேசிய முதல்வர், குறுவை சாகுபடிக்காக 90 நாட்கள் தண்ணீர் திறக்கப்படும் என்றும், இதனால் 5.25 லட்சம் ஏக்கர் நிலம் பாசன வசதி பெறும் என்றும் தெரிவித்தார். கொள்ளிடம் ஆற்றில் ஆதனூர் குமாரமங்கலத்தில் புதிய கதவணையும், அணைக் கரையில் புதிய அணையும் கட்டத் திட்டமிட்டுள்ளதாகத் தெரிவித்தார்.

மேட்டூர் அணையின் உபரி நீரை 100 ஏரிகளில் நிரப்பும் திட்டம் ஜனவரி இறுதிக்குள் முடிவடையும் என்றும் தெரிவித்தார். காவிரி நீர் கடைமடை வரை செல்வதற்காக குடிமராமத்து பணிகள் செய்யப் பட்டுள்ளதாகவும் முதல்வர் தெரிவித்தார்.

மேட்டூர் அணைப் பூங்காவில் 25 கோடியே 50 லட்ச ரூபாய் மதிப்பீட்டில் தொங்கு பாலம் அமைக்கத் திட்டமிட்டுள்ளதாகவும் தெரிவித்தார்.

2008ம் ஆண்டுக்குப் பிறகு 12 ஆண்டுகள் கழித்து உரிய தேதியில் குறுவை நெல் பயிரிடுவதற்காகத் தண்ணீர் திறக்கப்பட்டுள்ளது குறிப்பிடத்தக்கது. இதனால் மேட்டூர் அணையில் இருந்து பாசன வசதி பெறும் 12 மாவட்ட விவசாயிகள் மகிழ்ச்சியடைந்துள்ளனர்.

காவிரி டெல்டாவின் சேலம், நாமக்கல், ஈரோடு, திருச்சி, கரூர், பெரம்பலூர், தஞ்சை, திருவாரூர், நாகப்பட்டினம், புதுக்கோட்டை உட்பட 12 மாவட்ட விவசாயிகள் விவசாயத்திற்கு காவிரி நீரையே நம்பி உள்ளனர் என்பது குறிப்பிடத்தக்கது.

கல்லணை ஜீன் 16ல் திறப்பு?

தஞ்சாவூர், ஜீன் 12

வெள்ளிக்கிழமை மேட்டூர் அணைத் திறக்கப்பட்டதைத் தொடர்ந்து திருச்சி கல்லணையை ஜீன் 16ம் தேதி திறக்கத் திட்டமிடப்பட்டுள்ளது என்று தஞ்சை மாவட்ட ஆட்சியர் ம.கோவிந்த ராவ் தெரிவித்துள்ளார்.

இதுதொடர்பாக அவர் செய்தியாளர்களிடம் தெரிவித்ததாவது: மேட்டூர் அணை திறக்கப்பட்டதால் தஞ்சாவூர் மாவட்டத்தில் பொதுப் பணித் துறை மற்றும் ஊரக வளர்ச்சித் துறை மூலம் தூர்வாரும் பணிகள் மற்றும் குடிமராமத்துப் பணிகள் முழுவீச்சில் நடைபெற்று வருகிறது.

கல்லணையிலிருந்து ஜீன் 16ம் தேதி தண்ணீர் திறக்கத் திட்டமிடப்பட்டுள்ளது. எனவே அந்தந்தப் பகுதிக்குத் தண்ணீர் வருவதற்குள் அனைத்து பணிகளையும் முடிக்க மாவட்ட நிர்வாகம் நடவடிக்கை எடுத்து வருகிறது. தற்போது 80 சதவீதத்துக்கும் அதிகமான பணிகள் முடிக்கப்பட்டு விட்டன.

மீதம் உள்ள 20 சத பணிகளையும் அந்தந்தப் பகுதிக்குத் தண்ணீர் செல்வதற்குள் முடிப்பதற்கு நடவடிக்கை எடுக்கப்பட்டுள்ளது. இந்த முறை தண்ணீர் வீணாகாமல் கடைமடைப் பகுதிக்கு நிச்சயமாக சென்றடையும் என்றும் அவர் தெரிவித்தார்.

கர்நாடக அணைகளிலிருந்து தண்ணீர் தமிழகம் வந்தடைந்தது

சென்னை, ஜூன் 12

கர்நாடகா அணைகளிலிருந்து மாதாந்திர தேவைக்காகத் திறக்கப்பட்ட தண்ணீர் 3 நாட்களுக்குப் பின்னர் தமிழகம் வந்தடைந்தது.

காவிரி மேலாண்மை ஆணையத்தின் உத்தரவின் பேரில் தமிழகத்திற்கு ஜூன் மாதத்திற்கு வழங்கப்பட வேண்டிய தண்ணீரை கடந்த 8ம் தேதி கர்நாடகாவில் உள்ள கபினி மற்றும் கிருஷ்ணராஜசாகர் அணைகளிலிருந்து 2 ஆயிரம் கன அடி நீர் காவிரி ஆற்றில் திறந்துவிடப்பட்டது. அவ்வாறு திறந்து விடப்பட்ட தண்ணீர் மூன்று நாட்களுக்குப் பிறகு தமிழகத்தில் நுழை

உங்கள் வீடு தேடி வரும் சூப்பர்ஃபேன்!

லாக்-டவுன்
சிறப்புச் சலுகை
மற்றும்
ஒரே நாளில் இலவச டெலிவரி

56% மின் சேமிப்பு

94980 78603

இது ஒரு கோவை தயாரிப்பு

superfan
FAN REINVENTED™

இந்தியாவின் முதல் சூப்பர் ஆற்றல் திறன் வாய்ந்த சீலிங் ஃபேன்

5 வருட உத்தரவாகம்

விடமான பிலிகுண்டுலுவிற்கு வெள்ளிக்கிழமை மதியம் சுமார் 1 மணி அளவில் வந்தடைந்தது. அதனை, தமிழகத்திற்கான தண்ணீர் வரத்தை நீர்வளத் துறை அதிகாரிகள் கண்காணித்து வருகின்றனர்.

இதனிடையே கர்நாடகா மற்றும் தமிழக காவிரி கரையோரப் பகுதிகளில் மழை பெய்து வருகிறது. வெள்ளிக்கிழமை மதியம் 1 மணி நிலவரப்படி நொடிக்கு 2300 கன அடியாக நீர்வரத்து அதிகரித்துக் காணப்பட்டது. பின்னர் 3 மணி நிலவரப்படி நொடிக்கு 2700 கனஅடியாக அதிகரித்தது.

ஒகேனக்கல் காவிரி ஆற்றில் நீர்வரத்து குறைவின் போது பாறை திட்டுக்களுக்கு மேலே தற்போது நீர் வந்து கொண்டிருக்கிறது. ஒகேனக்கல் பிரதான அருவி, சினி அருவி மற்றும் மெயின் அருவி உள்ளிட்ட அருவிகளில் தண்ணீர் ஆர்ப்பரித்துக் கொட்டுகிறது.

811.69 லட்சம் டன் உணவு தானியங்கள் இந்திய உணவுக் கழகத்திடம் இருப்பு

புது தில்லி, ஜூன் 12

இந்திய உணவுக் கழகத்திடம் 811.69 லட்சம் டன் உணவு தானியங்கள் இருப்பு உள்ளதாக தெரிவிக்கப்பட்டுள்ளது.

இந்திய உணவுக்கழகம் வெளியிட்டுள்ள அறிக்கையின் படி அந்தக் கழகத்திடம் தற்போது 270.89 லட்சம் மெட்ரிக் டன் அரிசியும் 540.80 லட்சம் மெட்ரிக் டன் கோதுமையும் இருப்பில் உள்ளன.

அதில் மேலும் தெரிவிக்கப்பட்டுள்ளதாவது: இந்திய உணவுக் கழகத்திடம் மொத்தமாக 811.69 லட்சம் மெட்ரிக் டன் உணவு தானிய இருப்பு உள்ளது (தற்போது கொள்முதல் செய்யப்பட்டு வரும் கோதுமையும் நெல்லும் இது வரையிலும் சேமிப்புக்

கிடங்குகளுக்கு வந்து சேராததால் அவை இந்தக் கணக்கில் சேர்த்துக் கொள்ளப்படவில்லை). தேசிய உணவுப் பாதுகாப்பு திட்டம் (NFSA), இதர நல்வாழ்வுத் திட்டங்களுக்காக ஒரு மாதத்திற்கு சுமார் 55 லட்சம் மெட்ரிக் டன் உணவு தானியங்கள் தேவைப்படுகின்றன.

சுயசார்பு பாரத திட்டத்தொகுப்பின் கீழ், இந்திய அரசானது தேசிய உணவுப் பாதுகாப்புத் திட்டத்தின் கீழும் மாநிலக் குடிமைப்பொருள் வழங்கல் அட்டைத் திட்டத்தின் கீழும் வராத 8 கோடி புலம் பெயர் தொழிலாளர்கள், சொந்த ஊர்களுக்குச் செல்லாமல் சிக்கிக்கொண்ட மற்றும் தேவை உள்ள குடும்பங்களுக்கு 8 லட்சம் மெட்ரிக் டன் உணவு தானியங்களை வழங்க முடிவெடுத்துள்ளது. புலம் பெயர்ந்தவர்கள் அனைவருக்கும் மே மற்றும் ஜூன் மாதங்களில் ஒரு நபருக்கு 5 கிலோ உணவு தானியம் வீதம் இலவசமாக வழங்கப்பட்டு வருகிறது.

மாநிலங்களும், யூனியன்பிரதேசங்களும் 5.48 லட்சம் மெ. டன் உணவு தானியங்களைப் பெற்றுக்கொண்டு அதில் 22,812 மெட்ரிக் டன் உணவு தானியங்களை 45.62 லட்சம் பயனாளி

களுக்கு (மே மாதத்தில் 35.32 லட்சம் மற்றும் ஜன் மாதத்தில் 10.30 லட்சம் பயனாளிகள்) விநியோகித்துள்ளன. அதே போன்று இந்திய அரசாங்கம் 1.96 கோடி புலம்பெயர்ந்த குடும்பங்களுக்கு 39,000 மெட்ரிக் டன் பருப்புகள் வழங்க அனுமதித்துள்ளது. தேசிய உணவுப் பாதுகாப்புத் திட்டத்தின் கீழும், மாநிலக் குடிமைப்பொருள் வழங்கல் அட்டைத் திட்டத்தின் கீழும் வராத 8 கோடி புலம்பெயர் தொழிலாளர்கள், பயணம் மேற்கொள்ளாமல் சிக்கிக்கொண்ட மற்றும் தேவை உள்ள குடும்பங்களுக்கு மே மற்றும் ஜன் மாதங்களில் ஒவ்வொரு குடும்பத்துக்கும் தலா ஒரு கிலோ பருப்பு வழங்கப்பட்டு வருகிறது.

சுமார் 33,916 மெட்ரிக் டன் பருப்புகள் மாநிலங்கள் மற்றும் யூனியன் பிரதேசங்களுக்கு அனுப்பப்பட்டுள்ளன.

பிரதம மந்திரி கார்ப் கல்யாண் திட்டத்தின் கீழ் ஏப்ரல், மே, ஜன் ஆகிய மூன்று மாதங்களுக்கும் சேர்த்து மொத்தமாக 104.3 லட்சம் மெட்ரிக் டன் அரிசியும் 15.2 லட்சம் மெட்ரிக் டன்



கோதுமையும் தேவைப்படுகின்றது. இதில் 94.71 மெட்ரிக் டன் அரிசியையும் 14.20 லட்சம் மெட்ரிக் டன் கோதுமையையும் மாநிலங்களும் யூனியன் பிரதேசங்களும் பெற்றுக் கொண்டு உள்ளன. அதாவது இவை மொத்தமாக 108.91 லட்சம் மெட்ரிக் டன் உணவு தானியங்களைப் பெற்றுக் கொண்டுள்ளன.

11-6-2020 அன்றுள்ள படி மொத்தமாக 376.569 லட்சம் மெட்ரிக் டன் கோதுமை (ஆர்எம்எஸ் 2020-21) மற்றும் 734.58 லட்சம் மெட்ரிக் டன் அரிசி (கே.எம்.எஸ் 2019-20) ஆகியன கொள்முதல் செய்யப்பட்டுள்ளன.

திறந்த நிலை சந்தை விற்பனைத் திட்டம் (OMSS):

ஓ.எம்.எஸ்.எஸ் திட்டத்தின் கீழ் அரிசியின் விலை ஒரு கிலோவுக்கு ரூ.22 எனவும், கோதுமையின் விலை ஒரு கிலோவுக்கு ரூ.21 எனவும் நிர்ணயிக்கப்பட்டு உள்ளது. இந்திய உணவுக்கழகம் ஊரடங்கு காலகட்டத்தின் போது திறந்த நிலை சந்தை விற்பனைத் திட்டத்தின் கீழ் 5.57 லட்சம் மெட்ரிக் டன் கோதுமையையும் 8.90 லட்சம் மெட்ரிக் டன் அரிசியையும் விற்பனை செய்துள்ளது.

கொப்பரை தேங்காய் விலை உயர்வு

நாமக்கல், ஜூன் 12
நாமக்கல்
மாவட்டம், ப.வேலூர்
வெங்கமேட்டில்
உள்ள, மின்னணு
தேசிய வேளாண்மை
சந்தையில்,
புதன்கிழமை நடந்த
ஏலத்தில் கொப்பரை
தேங்காய் விலை உயர்வடைந்தது.



கடந்த வாரம், 8,779 கிலோ வரத்தானது. அதிகபட்சம், ரூ.91.29, குறைந்தபட்சம், ரூ.83.61, சராசரி, ரூ.86.61 என, ஆறு லட்சத்து, 57 ஆயிரத்து, 852 ரூபாய்க்கு வர்த்தகம் நடந்தது. இவ்வாரம், வரத்து சரிந்து 5,919 கிலோ மட்டுமே ஏலத்திற்கு வந்தது. இதில், அதிகபட்சம், ரூ.97.69, குறைந்தபட்சம், ரூ.92.39, சராசரி, ரூ.97.69 என, ஐந்து லட்சத்து, 26 ஆயிரத்து, 880 ரூபாய்க்கு வர்த்தகம் நடந்தது.

உங்கள் வீடு தேடி வரும் சூப்பர்ஃபேன்!

56% மின் சேமிப்பு

லாக்-டவுன்

சிறப்புச் சலுகை
மற்றும்

ஒரே நாளில் இலவச டெலிவரி

*** தமிழகத்திற்கு மட்டும்**

இது ஒரு கோவை தயாரிப்பு

94980 78603

superfan®
FAN REINVENTED™

இந்தியாவின் முதல் சூப்பர் ஆற்றல் திறன் வாய்ந்த சீலிங் ஃபேன்

5 வருட உத்தரவாதம்

மனிதனால் அழிந்து வரும் தேனீக்கள்

கடந்த ஐந்து ஆண்டுகளில் மட்டுமே உலகில் மூன்றில் ஒரு பங்கு தேனீக்கள் அழிந்துவிட்டன. அதாவது தேனீக்களின் அழிவு சதவீதம் 42 சதவீதமாக அதிகரித்திருக்கிறது. இன்னும் இந்தியாவில் தேனீக்களுக்கு அந்த அளவுக்குப் பெரிய அபாயம் ஏற்பட வில்லை. ஆனால் கூடிய சீக்கிரமே அந்த நிலைமை வரலாம்.



தேனீக்களின் இந்த பேரழிவுக்கு காரணம் “Colony Collapse Disorder”, சுருக்கமாக CCD. அதாவது கூட்டிலிருந்து உணவு சேகரிக்கச் சென்ற பணித் தேனீக்கள் கொத்துக் கொத்தாக காணாமல் போய்விடும். ராணி மட்டும் கூட்டில் இருக்கும். பணித் தேனீக்கள் கொஞ்சம் கொஞ்சமாகக் குறைந்து ஒரு கட்டத்தில் இல்லாமலேயே போய்விட்டால் ராணித் தேனீ என்ன செய்வ தெனத் தெரியாமல் குழம்பி சீக்கிரமே இறந்து விடும். இல்லையெனில் வேறு கூடு தேடிப் போய்விடும்.

பணித் தேனீக்கள் இப்படி தொலைந்து போவதற்கு பல காரணம் உண்டு. அதில் முக்கியமானது செயற்கை உரம், பூச்சிக்கொல்லி, மரபணு மாற்றப்பட்ட பயிர்கள், செயற்கை உரத்தில் உள்ள நீயோநிக்டினாய்ட்ஸ் என்ற வேதிப்பொருள் நரம்பு மண்டலத்தை பாதித்து அவற்றின் நினைவை மழுங் கடித்துவிடும். இதனால் கூட்டுக்குத் திரும்பும் வழியை மறந்து போய், அலைந்து திரிந்து இறந்து விடும். மரபணு மாற்றப்பட்ட பயிர்களையும், விதைகளையும் “டெர்மினேட்டர் சீட்ஸ்”, என்பார்கள். அதாவது இந்தப் பயிர்கள் விதை தானியத்தை உருவாக்காமல் மாறாக மலட்டு தன்மை கொண்டவிதைகளை தான் உருவாக்கும். அப்படியான மரபணு மாற்றப்பட்ட பயிர்களின் மகரந்ததிலுள்ள புரோட்டின் தேனீகளிடம் செரிமானக் கோளாறுகளை உண்டாக்கி, ஒரு கட்டத்தில் தேனீக் களை கொன்று விடும். இவ்வாறு விவசாயத்தில் வணிக லாபத்துக்காக மனிதன் செய்த பல மாற்றங்கள் தேனீக்களை அழிக்கின்றன.



பின்பு சூரியகாந்தி பயிரை பயிரிடும் விவசாயிகள் விதை நேர்த்தி செய்வதற்காகவும் பூச்சிகளை கட்டுப்படுத்துவதற்கும் இமிடாக் லோபிரிட் என்ற வேதிப்பொருட்களை அடிப்படையாக வைத்து தயாரிக்கப்படும் பூச்சிக்கொல்லிகள் விவசாயிகளால் பெருவாரியாக பயன்படுத்தப்பட்டு வருகின்றன. இந்தப் பூச்சிக் கொல்லிகள் தேனீக்களை குறிப்பிட்ட பூக்களைத் தேடி தேன் எடுக்கச் செல்லும் வழியைக் கண்டுபிடிக்க முடியாமல் செய்து விடுகின்றன. அதாவது இந்த ரசாயனங்களின் பூக்களின் வாசனையை தேனீக்கள் உணர விடாமல் தடுக்கின்றனர். எனவே தேனீக்கள் அவற்றுக்கான உணவைத் தேட முடியாமல் அழிந்து போகின்றன. இதனால் கோடிக்கணக்கில் பயிரிடப்பட்டுள்ள தாவரங்களில் மகரந்த சேர்க்கை நடைபெறவதற்கு தடையாக இருக்கின்றது. இதனால் வேளாண் உற்பத்தி இயற்கையாகவே குறைந்து போகும். அப்போது பெருகி வரும் மனித குலத்திற்கு உணவை தயாரிப்பதற்கான நெருக்கடி அதிகமாகும். அவ்வளவு எளிதில் இதைபோல் செயற்கை மகரந்தச் சேர்க்கையை நடத்துவதும் கடினமான ஒன்று. இதனால் மனித குலம் கடும்

உணவுப் பஞ்சத்தில் சிக்கித் தவிக்கும் நிலை நேரிடும் என்று ஆய்வுகள் தெரிவிக்கின்றன.

ஐரோப்பிய நாடுகளில் கடந்த ஐந்து வருடங்களாக விவசாய உற்பத்தி பெருமளவு குறைந்து வருவதற்கு காரணம் தேனீக்களின் இழப்பு என தெரியவந்தள்ளது. அதனால் செயற்கை உரம், மரபணு மாற்றப்பட்ட விதைகள், போன்றவற்றை தடை செய்துவிட்டனர். வளர்ப்பு தேனீக்களைப் பிடித்து வந்து தங்கள் வயல்களில் பறக்க விட்டு மகரந்தச் சேர்க்கையை உண்டாக்கும் முயற்சியில் ஈடுபட்டு வருகின்றனர். பல லட்சம் தேனீக்களை அழித்த சுயநல மனிதர்கள் ஒரே ஒரு தேனீயைக் கூட உருவாக்க முடியாது. தேனீக்கள் மட்டும் இந்த மண்ணில் இருந்து மறைந்து விட்டால் மனிதன் வாழ்வதற்கு நான்கு ஆண்டுகள் மேல் மிச்சம் இருக்காதென ஆராய்சியாளர்கள் உரைக்கின்றனர்.

மேலும் விபரங்களுக்கு, **ச.பாலமுருகன்**, உதவிப் பேராசிரியர் (பூச்சியியல் துறை), மின்னஞ்சல்: sbala512945@gmail.com. மற்றும் **சி.சக்திவேல்**, இளங்கலை வேளாண்மை மாணவர், பிரிஸ்ட் பல்கலைக்கழகம், தஞ்சை. மின்னஞ்சல்: duraisakthivel999@gmail.com.

An ISO 22000 Food Safety Certified Company

கறந்த பாலின்
மணம் மாறாத
சுவையுடன்
தமிழ் பசும் பால்

தமிழ் பசும் பால்
தமிழகத்தின் திரமான

Tamil
Cow Milk



அந்நெய்யப்பால்
அந்நெய்ய தின்போ...

www.tamilmilk.com

For Trade Enquire.... : 73730 74422, 73730 11500 குறிச்சி, கும்பகோணம் - 612 504.

எட்டு மாவட்டங்களில் மழைக்கு வாய்ப்பு சென்னை வானிலை மையம் தகவல்

சென்னை, ஜூன் 12

தமிழகத்தில் எட்டு மாவட்டங்களில் மழை பெய்ய வாய்ப்பு உள்ளதாக வானிலை ஆய்வு மையம் தகவல் தெரிவித்துள்ளது. தென்மேற்கு பருவமழை காரணமாக நீலகிரி, கோவை, தேனி, திண்டுக்கல் மாவட்டங்களில் மழை பெய்யும். மேலும் கிருஷ்ணகிரி, தர்மபுரி, சேலம், விழுப்புரம் ஆகிய மாவட்டங்களிலும் மழைக்கு வாய்ப்பு உள்ளதாக தெரிவிக்கப்பட்டுள்ளது.



**கண், மூக்கு, வாய்ப் பகுதிகளில்
கைகள் படாமல் பார்த்து கொள்ளுங்கள்...**

நிலக்கடலை

ரூ.6.95 லட்சத்துக்கு விற்பனை

ஈரோடு, ஜூன் 12

ஈரோடு மாவட்டம், சிவகிரி ஒழுங்குமுறை விற்பனைக்கூடத்தில், நிலக்கடலை ஏலம் நேற்று முன்தினம் நடந்தது. மொத்தம், 11,704 கிலோ வரத்தானது. அவை ஒரு கிலோ, ரூ.54.30 முதல் ரூ.62.91 வரை விலை போனது.



மொத்தம், ரூபாய் ஆறு லட்சத்து, 95 ஆயிரத்துக்கு வர்த்தகம் நடந்தது. கடந்த வாரத்தை ஒப்பிடும் போது, கிலோவுக்கு, 29 காசுகள் விலை கூடியதாக, விவசாயிகள் தெரிவித்தனர்.



தங்கம் | வைரம் | வெள்ளி

போன் :
99949 26518



தகரடி...
கடையே ரடி...

2, 3 ஜான்சிராணி காம்ப்ளக்ஸ், மதுரை-1.

வரும் 18ல் பருத்தி ஏலம் முன்பதிவு அவசியம்

திருப்பூர், ஜூன் 12

ஊரடங்கால், மூலனூர் ஒழுங்குமுறை விற்பனைக்கூடத்தில், பருத்தி ஏலம் டோக்கன் முறையில் நடக்குமென அறிவிக்கப்பட்டுள்ளது.

நீண்ட இடைவெளிக்குப்பின், மூலனூர் ஒழுங்குமுறை விற்பனைக் கூடத்தில் பருத்தி ஏலம் துவங்கியுள்ளது. மேற்கு மண்டலத்தில், அதிகளவு பருத்தி ஏலம் நடப்பது மூலனூர் ஒழுங்குமுறை விற்பனைக்கூடம். இங்கு வரும், 18ம் தேதி முதல், ஒவ்வொரு வியாழக்கிழமையும் பருத்தி ஏலம் நடக்கிறது. வாரம் தோறும், 1000க்கும் மேற்பட்ட விவசாயிகள் பங்கேற்கும் நிலையில், 250 பேர் மட்டும் வர வேண்டுமென முன்னறிவிப்பு செய்யப்பட்டுள்ளது. சமூக இடைவெளியை பின்பற்ற வசதியாக, டோக்கன் முறையில், 250 நபர்கள் மட்டும் அனுமதிக்கப்படுவர்.

கரோனாவால், பருத்தி ஏலம் நடத்த, கடும் முன்னெச்சரிக்கை நடவடிக்கை எடுக்க வேண்டுமென, மாவட்ட நிர்வாகம் உத்தர விட்டுள்ளது. எனவே, விவசாயிகள் முன்பதிவு செய்ய வேண்டுமென அறிவிக்கப்பட்டுள்ளது. பருத்தி விவசாயிகள், 86675 43113 என்ற எண்களில், பெயர், ஊர், மூட்டைகள் எண்ணிக்கை, தொலைபேசி உள்ளிட்ட விவரங்களை பதிவு செய்து கொள்ள வேண்டும். காலை 9.00 முதல் மாலை 6.00 மணி வரை மட்டுமே அலுவலகம் இயங்கும் என, மாவட்ட நிர்வாகம் அறிவித்துள்ளது.

லாலாப்பேட்டையில் வாழைத்தார்கள் விற்பனை

கரூர், ஜூன் 12

லாலாப்பேட்டை, வாழை கமிசன் மண்டியில் வாழைத்தார்கள் விற்பனை வியாழக்கிழமை நடந்தது.

கரூர் மாவட்டம், கிருஷ்ணராயபுரம் ஒன்றியத்திற்கு உட்பட்ட கிராமப்புறங்களில் அதிகளவு வாழை விவசாயம் செய்யப்படுகிறது. அறுவடை செய்யப்படும் வாழைத்தார்கள், லாலாப்பேட்டை ஏல கமிசன் மண்டியில் வைத்து வியாழக்கிழமை நடந்த ஏலத்தில் புவன் தார் ஒன்று, ரூ.150, கற்பூரவள்ளி தார், ரூ.100 என விற்பனை நடந்தது. இதனை கரூர் மாவட்ட வியாபாரிகள் வாங்கி சென்றனர்.

உங்கள் வீடு தேடி வரும் சூப்பர்ஃபேன்!

 **56%** மின் சேமிப்பு



லாக்டவுன்

**சிறப்புச்
சலுகை**
மற்றும்

ஒரே
நாளில்
இலவச
டெலிவரி

* தமிழகத்திற்கு மட்டும்



94980 78603

**இது ஒரு
கோவை
தயாரிப்பு**



BLDC
மோட்டார்



5 ஸ்டார்
மதிப்பீடு



காப்புரிமை பெற்ற
தொழில்நுட்பம்



கண்கவர்
வண்ணங்கள்



35W மின்
பயன்பாடு



பசுமைத்
தயாரிப்பு



superfan®
FAN REINVENTED™

இந்தியாவின் முதல்
சூப்பர் ஆற்றல் திறன்
வாய்ந்த சீலிங் ஃபேன்



**5 வருட
உத்தரவாதம்**

உயிர் உரங்கள் இட்டு மண்வளம் காக்க வேளாண்மை உதவி இயக்குநர் ஆலோசனை

புதுக்கோட்டை, ஜூன் 12

உயிர் உரங்கள் இட்டு மண்வளம் காக்கலாம் என வேளாண்மை உதவி இயக்குநர் தெரிவித்துள்ளார்.

இது குறித்து புதுக்கோட்டை மாவட்டம், திருமயம் வட்டாரம் வேளாண்மை உதவி இயக்குநர் (பொ) கா.காளிமுத்து விடுத்துள்ள தொழில் நுட்ப செய்திக்குறிப்பில் தெரிவிக்கப்பட்டுள்ளதாவது: பயிர் களில் நல்ல மகசூலை பெற வளமான மண்ணை அடிப்படை காரணியாக இருப்பதால் மண்வளத்தை காப்பதில் இயற்கை உரங்கள் பெரும்பங்கு வகிக்கிறது. ஆகவே அந்த இயற்கை உரங்களில் முதன்மையாக விளங்குகின்ற தொழுஉரம் தற்போது போதிய அளவில் கிடைப்பதில்லை. அதற்கு மூலகாரணம் விவசாயிகள் பலர் கால்நடைகளை முன்பு போல் முழு ஈடுபாட்டுடன் பராமரிக்காமல், செயற்கை உரங்களை மட்டுமே பயன்படுத்துவதில் அதிக கவனம் செலுத்தி வருகின்றனர். அதன் காரணமாக தொழுஉரம் கிடைப்பதில் அதிகப் பற்றாக்குறை நிலவி வருகிறது.

எனவே இக்குறையினை போக்கிட விவசாயிகள் எளிதில் பயன்படுத்திடும் வகையில் தமிழக அரசு, திரவ உயிர் உரம் உற்பத்தி மையம், குடுமியான்மலையிருந்து திரவ வடிவில் நெல், உளுந்து மற்றும் நிலக்கடலை பயிர்களுக்கு, தேவைப்படும் முதன்மை சத்துக் கான தழைச்சத்து அளிக்கக்கூடிய திரவ வடிவ அசோஸ்பைரில்லம், ரைசோபியம் மற்றும் மணிச்சத்து அளிக்கக்கூடிய பாஸ்போ பாக்டீரியா போன்ற உயிர் உரங்களை உற்பத்தி செய்து வழங்கி வருகிறது. மேற்கண்ட உயிர் உரங்கள் யாவும் மண்ணில் கிட்டா நிலையில் உள்ள தழை மற்றும் மணிச்சத்துக்களை பயிர்களுக்கு கிட்டும் நிலையில் மாற்றி தருகிறது.

இந்த திரவ வடிவ நுண்ணுயிர் உரங்கள் யாவும், நடப்பு கார்ப் பருவத்திற்கு விவசாயிகள் பயன்படுத்திடும் வகையில் திருமயம் வட்டார வேளாண்மை விரிவாக்க மையத்தில் விற்பனைக்கு, இருப்பில் வைக்கப்பட்டுள்ளது. ஆகவே இந்த நுண்ணுயிர் உரங்களை விவசாயிகள் ஒரு ஹெக்டருக்கு தேவையான விதையுடன் கலக்க 125 மிலியும், பயிர்களின் வேர்களில் நனைக்க 375 மிலியும், நடவு மற்றும் விதைப்பு வயலில் 500 மிலியும் பயன்படுத்தி பரிந்துரை செய்யப்படுகிறது. எனவே இவ்வுயிர் உரங்களை விவசாயிகள் பயன்படுத்துவதினால் மண்வளம் பேணப்பட்டு உற்பத்தி திறனும் அதிகரிக்கிறது என அதில், தெரிவிக்கப்பட்டுள்ளது.



திருமண பட்டு பேன்ஸி சேலைகள்,
சுடிதார் மெட்னியல்கள், ரெடிமேட் ஆடைகள்
மற்றும் சர்ட்டிங், சூட்டிங்ஸ்



WhatsApp

மூலமாக

72003 33333, 72001 1111

ஆகிய எண்களில்
தொடர்பு கொண்டு
பர்ச்சேஸ் செய்யுங்கள்



ராஜமஹால்

பட்டு * ஜவுளி * ரெடிமேட்ஸ்

தொட்டுத் தொடரும் ஒரு பட்டுப் பாரம்பரியம்.

Regd. Office : 37, வெங்கலக்கடைத் தெரு,
மதுரை-1. போன் : 2622647

Showroom : 47&48 கீழ்வெளி வீதி, மதுரை -1.
போன் : 2666666, 72000 07373



Online Shopping : www.rajmahalsilks.com

சின்னவெங்காயத்துக்கு கொள்முதல் விலை நிர்ணயிக்க கோரிக்கை

திருப்பூர், ஜூன் 12

மடத்துக்குளம் புதிய ஆயக்கட்டு பகுதி, விவசாயிகளின் பிரதான சாகுபடியாக சின்னவெங்காயம் உள்ளது.

திருப்பூர் மாவட்டம், மடத்துக்குளம் அமராவதி புதிய ஆயக்கட்டு பகுதியில், கரும்பு மற்றும் மக்காசோளம் முக்கிய பயிராக உள்ளது. கால்வாய் பாசனம் மூலம் இந்த சாகுபடி நடக்கிறது.

பாசன நீர் குறைவான பகுதியில் கிணற்று பாசனத்தை நம்பி விவசாயிகள் கை கொடுக்கும் பயிராக சின்ன வெங்காயம் சாகுபடியும் உள்ளது. விதைத்தபின் மூன்று மாதங்களில் அறுவடை செய்து, விற்பனைக்கு வரும் என்பதால், விவசாயிகள் இந்த சாகுபடியில் ஈடுபட்டுள்ளனர். இதை இருப்பு வைத்தும்

விற்பனை செய்யலாம் என்பதால் இது விவசாயிகளின் விருப்ப பயிராகவும் உள்ளது. ஒரு ஏக்கர் சாகுபடி செய்ய, விதை வெங்காயம், நடவு, உரம், பராமரிப்பு செலவுகள் தொழிலாளர்கள் கூலி ஆகியவை சேர்த்து சராசரியாக, ரூ.50,000 முதல் 60,000 வரை செலவாகிறது. இதற்கு பின் முறையாக, பராமரித்து அறுவடை செய்யும் நிலையில் ஒரு ஏக்கருக்கு ஐந்து முதல் ஏழு டன் வரை மகசூல் கிடைக்க வாய்ப்புள்ளது.

தற்போதுள்ள, நிலவரப்படி சராசரியாக ஒரு கிலோ, ரூ.20 வரை விவசாயிகளிடம் கொள்முதல் செய்யப்படுகிறது.

இது குறித்து விவசாயிகள் கூறுகையில், கிணற்றுப் பாசனத்தில், வெங்காயம் கை கொடுக்கும் பயிராக தான் உள்ளது. ஆண்டு முழுவதும் தேவை உள்ளதால் நம்பிக்கையோடு சாகுபடி செய்கிறோம். ஆனாலும் சந்தை நிலவரத்தில் உள்ள விலையைவிட குறைவாக தான் விவசாயிகளிடம் கொள்முதல் செய்யப்படுகிறது. இதுகுறித்து அரசு நடவடிக்கை எடுத்து, நிலையான கொள்முதல் விலை நிர்ணயம் செய்தால் பயனுள்ளதாக இருக்கும் என்றனர்.

வாழை இலை விலை உயர்வால் விவசாயிகள் மகிழ்ச்சி

தூத்துக்குடி, ஜூன் 12
கரோனா தடுப்பு
நடவடிக்கையாக
ஊரடங்கு அமலில்
உள்ளது. ஊரடங்கில்
தற்போது ஓரளவுக்கு
தளர்வுகள்
அறிவிக்கப்பட்டு,
போக்குவரத்திற்கும்,
வியாபாரத்திற்கும்
அனுமதி வழங்கப்பட்டுள்ளன.



இந்நிலையில், ஊரடங்கு காரணமாக விழாக்கள், திருமண நிகழ்ச்சிகள் பெருமளவில் நடைபெறாததாலும், பெரும்பாலான ஓட்டல்கள் திறக்கப்படாததாலும், வாழை இலைகளின் தேவை

**இருமும் போதோ, தும்மும் போதோ
கைக்குட்டை அல்லது டிஷ்யூ பேப்பரை உபயோகிக்கவும்...**

குறைந்து, விலை கடும் சரிவை சந்தித்து வந்தது. மேலும், சில ஓட்டல்களில் மட்டுமே உணவு பார்சல் வழங்கப்பட்டது.

தற்போதைய, ஊரடங்கு தளர்வில், அனைத்து ஓட்டல்களும் திறக்கப்பட்டு, அங்கு வாடிக்கையாளர்கள் சமூக இடைவெளியை கடைபிடித்து உணவு சாப்பிட அனுமதிக்கப்பட்டுள்ளது. இதனால் வாழை இலைகளின் தேவை மீண்டும் அதிகரித்துள்ளது.

இதனால், தூத்துக்குடி மார்க்கெட்டில் ரூ.200க்கு விற்பனை செய்யப்பட்ட வாழை இலைக்கட்டு, தற்போது ரூ.700 ஆக விலை உயர்ந்துள்ளது. இதேபோன்று வாழைத்தார்களின் விலையும் உயர்ந்துள்ளது. இதனால் விவசாயிகள் மகிழ்ச்சி அடைந்துள்ளனர்.

ஏராளமான விவசாயிகள் ஆர்வமுடன் வாழை இலைக்கட்டுகளையும், வாழைத்தார்களையும் விற்பனைக்காக தூத்துக்குடி மார்க்கெட்டுக்கு கொண்டு வருகின்றனர்.

அம்மாவோட படாபட்
சமையல் ரகசியத்த
சொல்லவா



CLICK HERE



சக்திமசாலா பிரைவேட் லிமிடெட்
6, மாமரத்துப்பாளையம், ஈரோடு - 638 004.
போன் : 0424 - 2533601.
E-mail : headoffice@sakthimasala.co.in
www.sakthimasala.com

• சக்தி மசாலா சமையல் பொடி வகைகள் • சக்தி ஊறுகாய் வகைகள் • சக்தி சன் பிளவர் ஆயில் • சக்தி பருப்பு வகைகள்
• சக்தி பஜ்ஜி போண்டா மாவு • சக்தி ராகி மாவு • சக்தி கடலை மாவு • சக்தி அப்பளம் • நெய்

நுண்ணீர் பாசன திட்டத்துக்கு நிதி ஒதுக்கீடு

கிருஷ்ணகிரி, ஜூன் 12

நுண்ணீர் பாசன திட்டத்திற்கு ரூ.100.80 கோடி ரூபாய் நிதி ஒதுக்கப்பட்டுள்ளதாக மாவட்ட ஆட்சியர் தெரிவித்துள்ளார்.

இது குறித்து கிருஷ்ணகிரி மாவட்ட ஆட்சியர் பிரபாகர் வெளியிட்டுள்ள அறிக்கையில் தெரிவிக்கப்பட்டுள்ளதாவது : பிரதம மந்திரியின் வேளாண் நுண்ணீர் பாசன திட்டத்தில், மாவட்டத்துக்கு நடப்பாண்டு தோட்டக்கலைத்துறை மூலம், 14,400 ஹெக்டேர் பரப்பளவில் செயல்படுத்த, ரூ.100.80 கோடி நிதி ஒதுக்கீடு பெறப்பட்டுள்ளது.

சிறு, குறு விவசாயிகளுக்கு, 100 சதவீத மானியத்திலும், பெரு விவசாயிகளுக்கு, 75 சதவீத மானியத்திலும் செயல்படுத்தப்படுகிறது. இதில், பதிவு செய்யும் விவசாயிகளுக்கு, துணை நீர் மேலாண்மை திட்டத்தில், விவசாய நிலங்களை

**தனித்திரு... விழித்திரு... தவிர்த்திரு...
கொரோனாவிலிருந்து நாட்டை காப்போம்**

பாசனம் செய்ய ஏதுவாக, ஆழ்துளை கிணறு அமைக்க, 399 விவசாயிகளுக்கு, ரூ.99.75 லட்சமும், டீசல் அல்லது மின் மோட்டார் அமைக்க, 1,272 விவசாயிகளுக்கு, ரூபாய் ஒரு கோடியே, 90 லட்சத்து, 80 ஆயிரமும், நீர்பாசன இணைப்பு குழாய்கள் அமைக்க, 3,043 விவசாயிகளுக்கு, ரூபாய் மூன்று கோடியே, நான்கு லட்சத்து, 30 ஆயிரமும், தரைமட்ட நீர் சேமிப்பு கட்டமைப்பு அமைக்க, 754 விவசாயிகளுக்கு, ரூபாய் மூன்று கோடியே, ஒரு லட்சத்து, 60 ஆயிரம் என மொத்தம், எட்டு கோடியே, 96 லட்சத்து, 45 ஆயிரம் ரூபாய் நிதி ஒதுக்கப்பட்டுள்ளது. விவசாயிகள் தாங்கள் பயிரிடும் தோட்டக்கலை பயிர்களை, அடங்கலில் பதிவு செய்வதுடன் குடும்ப அட்டை நகல், ஆதார் அட்டை நகல், அடங்கல், கணினி சிட்டா, நில வரைபடம், சிறு, குறு விவசாயிகளாக இருப்பின், தாசில்தாரிடம் பெறப்பட்ட சான்று, ஆகிய ஆவணங்களுடன் வட்டார தோட்டக்கலை உதவி இயக்குனர் அலுவலகங்களை அணுகி, பதிவு செய்ய வேண்டும். இவ்வாறு அதில் தெரிவித்துள்ளார்.



அனைத்துப் பயிர்களில் அதிக மகசூல் பெற

போரானால்

(போரான் (B) - 20%)



ISO 9001 : 2015

தெளியுங்கள்

LINGA CHEMICALS

Customer Care: 0452 - 2321722

மக்காச்சோளப் பயிரில் அமெரிக்கன் படைப்புழு தாக்குதலை கட்டுப்படுத்த கோடை உழவு அவசியம் வேளாண்மை உதவி இயக்குநர் ஆலோசனை

புதுக்கோட்டை, ஜூன் 12

புதுக்கோட்டை வட்டாரத்தில் மக்காச்சோளம் முக்கிய வேளாண் பயிராக பயிரிடப்பட்டு வருகிறது. மக்காச்சோளப் பயிரில் படைப்புழு தாக்குதலை கட்டுப்படுத்த பயிர் பாதுகாப்பு வழிமுறைகள் குறித்து புதுக்கோட்டை வட்டார வேளாண்மை உதவி இயக்குநர் செல்வி அறிக்கை வெளியிட்டுள்ளார்.

அதில் அவர் கூறியிருப்பதாவது: மக்காச்சோளம் பயிரிடும் விவசாயிகள் படைப்புழு தாக்குதலை கட்டுப்படுத்த ஒருங்கிணைந்த பயிர் பாதுகாப்பு வழிமுறைகளை கடைபிடிக்க

வேண்டும். முதலாவதாக கோடை மழை பெய்தவுடன் ஆழ உழவு செய்வதால் படைப்புழு மற்றும் இதர புழுக்களின் கூண்டுப் புழுக்கள் மேலே வந்து சூரிய ஒளியிலும் உணவாகவும் அழிக்கப்படுகின்றன.கடைசி உழவின் போது எக்டருக்கு 250 கிலோ வேப்பம்புண்ணாக்கு இட்டு உழவு செய்ய வேண்டும்.

விதைநேர்த்தி செய்வதனால் படைப்புழுவின் தாக்குதலை ஆரம்ப நிலையிலேயே கட்டுப்படுத்த முடியும். ஒரு கிலோ விதைக்கு தயோமீத்தாக்ஸம் 30 எப் எஸ் 10 கிராம் அல்லது பெவேரியா பேசியானா 10 கிராம் கலந்து விதைநேர்த்தி செய்து விதைப்பு செய்யலாம். மக்காச்சோள விதையினை விதைப்பு செய்யும் போது பத்து வரிசைக்கு 75 செ.மீ விதைப்பு இடைவெளிவிட்டு விதைப்பு செய்ய வேண்டும். இதன் மூலம் பூச்சி மருந்து தெளிக்கவும் இதர பணிகளுக்கும் தடையின்றி சென்று வர ஏதுவாக இருக்கும். வரப்பு பயிராக தட்டை பயறு, எள், சூரிய காந்தியை பயிரிடுவதனால் படைப் புழுவின்

தாக்குதலை தவிர்க்கலாம். எக்டர் ஒன்றிற்கு 12 எண்கள் வீதம் மக்காசோள வயலில் இனக்கவர்ச்சி பொறி வைத்து தாய் அந்துப்பூச்சிகளை கவர்ந்து அழித்து கட்டுப்படுத்தலாம். மேலும் சூரிய விளக்குப் பொறியினை எக்டருக்கு ஒன்று வீதம் வைக்கும் போதும் தாய் அந்துப்பூச்சிகளை கவர்ந்து அழிக்கப்படுகின்றது. மக்கச்சோள இளம்பயிர்களில் காணப்படும் முட்டை குவியல் களை கண்டறிந்து அழிக்க வேண்டும்.

அதிக அளவில் அமெரிக்கன் படைப்புமுனின் தாக்குதல் காணப்பட்டால் வேளாண்மைத் துறையினரின் ஆலோசனையின் படி இரசாயண பூச்சிக் கொல்லி மருந்துகளை தெளிக்க வேண்டும். தாய் அந்துப்பூச்சிகளின் நடமாட்டம் வயல்களில் தென்பட்டால் அசார்டிராக்டின் 1500 பிபிஎம் மருந்தினை ஒரு லிட்டர் தண்ணீருக்கு 5 மிலி என்ற அளவில் கலந்து தெளிக்க வேண்டும் அல்லது 5 சத வேப்பங்கொட்டை சாறு கரைசலை தெளிக்க வேண்டும்.

- பிரம்மாண்டமான வெளி நோயாளிகள் பிரிவு.
- தென் தமிழகத்தின் பிரபல மருத்துவ நிபுணர்களின் மருத்துவ ஆலோசனை.
- உலகத்தர பரிசோதனை வசதிகள் ஒரே இடத்தில்.
- அனைத்தும் குறைந்த கட்டணத்தில்.

தரமான மருத்துவம் • குறைந்த செலவு • கனிவான கவனிப்பு

விவரங்களுக்கு உடன் தொடர்பு கொள்ளுங்கள் **84899 00800**



வேலம்மாள்
மருத்துவமனை
கனிவான கவனிப்பு
மதுரை.

படைப்புமுனின் தாக்குதல் பொருளாதார சேத நிலையினை அடையும் போது குளோரான்டிரினிபுரோல் 18.5 சத எஸ்.சி என்ற பூச்சிக் கொல்லியினை ஏக்கருக்கு 80 மிலி என்ற அளவிலும் அல்லது ஸ்பைனிடோரம் 11.7 சத எஸ்.சி என்ற பூச்சிக்கொல்லியினை ஏக்கருக்கு 100 மிலி என்ற அளவிலும் அல்லது எமாமெக்டின்பென்ஸயேட் 5 சத எஸ்.ஐ என்ற பூச்சிக்கொல்லியினை ஏக்கருக்கு 80 கிராம் அளவில் கலந்து தெளித்து கட்டுப்படுத்தலாம்.

இவ்வாறு ஒருங்கிணைந்த பயிர் பாதுகாப்பு முறைகளை கடைபிடித்து படைப்புமு தாக்குதலிருந்து மக்காசோளப் பயிரை பாதுகாத்து அதிக மகசூல் பெற்று பயன் பெறலாம் என புதுக்கோட்டை வேளாண்மை உதவி இயக்குநர் செல்வி ஆலோசனை வழங்கியுள்ளார்.

விருத்தாசலம்

மார்க்கெட் கமிட்டி இன்று இயங்காது

கடலூர், ஜூன் 12

கடலூர் மாவட்டம், விருத்தாசலம் மார்க்கெட் கமிட்டி, இன்று இயங்காது என்பதால் விளைபொருட்களை எடுத்து வர வேண்டாம் என விவசாயிகளுக்கு தெரிவிக்கப்பட்டுள்ளது.

ஊரடங்கின் தளர்வுகளால் மார்க்கெட் கமிட்டிகள், நேரடி நெல் கொள்முதல் நிலையங்கள் வழக்கம் போல செயல்படவும், விளைபொருட்களை ஏற்றி வரும் வாகனங்களுக்கு அனுமதி சீட்டு தேவையில்லை எனவும் அரசு அறிவித்தது. அதன்படி, விருத்தாசலம் மார்க்கெட் கமிட்டியில் நெல், எள், உளுந்து

தரமான தங்கம் வாங்க...

AVM

ஜீவல்லரிஸ்

182, வடக்கு காட்டன் ரோடு, தாத்துக்குடி.

Ph: 0461-2326446

உள்ளிட்ட வேளாண் விளைபொருட்கள் கொள்முதல் செய்யும் பணி தீவிரமாக நடந்தது.

அரசு அலுவலகங்கள் வாரத்தில் 6 நாட்கள் இயங்கும் என அரசின் உத்தரவுப்படி, விடுமுறை நாளான சனிக்கிழமைகளிலும் கமிட்டி இயங்கியது. இந்நிலையில், மாதத்தின் இரண்டாவது சனிக்கிழமையன்று அரசு அலுவலகங்களுக்கு விடுமுறை அளித்து, அன்று கிருமிநாசினி மூலம் சுத்தம் செய்யும் பணிகளை மேற்கொள்ள அரசு அறிவுறுத்தியது. இதனடிப்படையில், விருத்தாசலம் மார்க்கெட் கமிட்டி, இன்று (13ம் தேதி) இயங்காது என கமிட்டி நிர்வாகம் அறிவித்துள்ளது. வரும் 15ம் தேதி, திங்கட்கிழமை, வழக்கம்போல் பதிவு செய்யும் விவசாயிகளுக்கு, அன்று கொள்முதல் பணிகள் துவங்கும் எனவும், விடுமுறை நாட்களில் விளைபொருட்களை விவசாயிகள் எடுத்து வர வேண்டாம் எனவும் கமிட்டி கண்காணிப்பாளர் தெரிவித்துள்ளார்.

சோலார் பம்ப் செட் அமைக்க 70 சதவீத மானியம்

ஈரோடு, ஜூன் 12

மத்திய அரசின் எரிசக்தி பாதுகாப்பு மற்றும் வாழ்வாதாரத்தை மேம்படுத்தும் திட்டத்தில், தமிழகத்துக்கு, 17,500 மின் கட்டமைப்பு சாராத, சூரிய சக்தியால் இயங்கும் பம்ப்செட்களை செயல்படுத்த ஒப்புதல் வழங்கப்பட்டுள்ளது. 5 முதல் 10 குதிரைத்திறன் வரை யிலான, ஏ.சி., மற்றும் டி.சி., மோட்டார் பம்ப்செட்களுக்கான விலை நிர்ணயம், நிறுவனங்களை அங்கீகரித்தல், மத்திய அரசால் முடிவு செய்யப்பட்டுள்ளது. இதுவரை மின் இணைப்பு பெறாத, நீர் பாசனத்துக்கான ஆதாரங்களுக்கு, மத்திய அரசு, 30 சதவீதம், மாநில அரசு, 40 சதவீதம் என, 70 சதவீத மானியத்தில் பெறலாம். மீதி, 30 சதவீதம் விவசாயிகள் பங்களிப்பாகும். இலவச மின் இணைப்புக்கு விண்ணப்பித்தவர்களும், இத்திட்டத்தில் பயன் பெறலாம். வருவாய் கோட்ட உதவி செயற்பொறியாளர், வேளாண் பொறியியல் துறை அலுவலகத்தை அணுகலாம். மேலும், விபரங் களுக்கு, ஈரோடு உதவி செயற்பொறியாளர் - 94439 48227, கோபி உதவி செயற்பொறியாளர் - 94438 94843, ஈரோடு செயற்பொறியாளர் அலுவலகம் - 0424 2270067 என்ற எண்களில் தொடர்பு கொள்ளலாம்.



வேலம்மாள்
மருத்துவமனை
மதுரை.

- ❖ தரமான மருத்துவம்
- ❖ குறைந்த செலவு
- ❖ கனிவான கவனிப்பு



- ❖ பிரம்மாண்டமான வெளி நோயாளிகள் பிரிவு.
- ❖ தென் தமிழகத்தின் பிரபல மருத்துவ நிபுணர்களின் மருத்துவ ஆலோசனை.
- ❖ உலகத்தர பரிசோதனை வசதிகள் ஒரே இடத்தில்.
- ❖ அனைத்தும் குறைந்த கட்டணத்தில்.



விவரங்களுக்கு உடன் தொடர்பு கொள்ளுங்கள்

84899 00800

விளை பொருட்களுக்கு பணம் வழங்குவதில் தாமதம்

கள்ளக்குறிச்சி, ஜூன் 12

உளுந்தூர்பேட்டையில் உள்ள ஒழுங்கு முறை வேளாண் விற்பனைக் கூடத்தில், விளை பொருட்களுக்கு பணம் வழங்குவதில் தாமதமாவதால் விவசாயிகள் பல மணி நேரம் காத்திருக்க வேண்டிய நிலை உள்ளது.

கள்ளக்குறிச்சி மாவட்டம், உளுந்தூர்பேட்டை நகர பகுதியைச் சுற்றி 50க்கும் மேற்பட்ட கிராமங்கள் உள்ளன. இந்த கிராமங்களில் பெரும்பாலும் விவசாயமே முக்கிய தொழிலாக உள்ளது. இங்கு, நெல், வேர்க்கடலை, கம்பு, ராகி, உளுந்து, மக்காச்சோளம், எள் உள்ளிட்ட பயிர் வகைகளை சாகுபடி செய்து வருகின்றனர்.

இந்த பகுதிகளில் அறுவடை செய்யப்படும் விவசாய விளை பொருட்கள் அனைத்தும், உளுந்தூர்பேட்டை நகர பகுதியில் வேளாண்மை விற்பனை மற்றும் வேளாண் வணிக துறையின் கீழ் இயங்கும், ஒழுங்குமுறை விற்பனைக் கூடத்திற்கு விவசாயிகள் கொண்டு வருகின்றனர். இங்கு, எடை போட்டு, அன்றைய விலைக்கு மார்க்கெட் கமிட்டியில் கொள்முதல் செய்து வந்தனர். அவ்வாறு விவசாயிகளிடமிருந்து கொள்முதல் செய்யப்படும் விளை பொருட்களுக்குண்டான பணத்தை விவசாயிகளுக்கு, உடனடியாக வழங்கி வந்த நிலையில், கடந்த சில மாதங்களுக்கு முன்பு ஆன்-லைன் முறையில் விவசாயிகளின் வாங்கி கணக்கிற்கு பணம் செலுத்தும் முறை நடைமுறைக்கு வந்தது.

இந்த நடைமுறை கொண்டு வரப்பட்டதில் இருந்து விவசாயிகள் கொண்டு வந்த விளை பொருட்களுக்கான தொகை சரியாக கணக்கில் சேராத நிலை நீடித்தது. இதனால், விவசாயிகள் பல கட்ட போராட்டங்களை நடத்தியும் அதே நிலையே தொடர்கிறது. விவசாயிகள் விளைவித்த பொருட்களுக்கு அவர்களால் விலையை நிர்ணயம் செய்ய முடியவில்லை என்ற நிலை ஒருபுறம் இருந்தாலும், விளைவித்த பொருட்களுக்கு பணம் தருவதிலும் தாமதம் ஏற்படுவதால், விவசாயிகள் கவலையடைந்துள்ளனர்.

இந்த நிலையை போக்க, ஒழுங்கு முறை விற்பனைக் கூட அதிகாரிகள் நடவடிக்கை எடுக்க வேண்டும் என விவசாயிகள் கோரிக்கை விடுத்துள்ளனர்.

காய்கறி விதைகள் உற்பத்தி செய்ய தோட்டக்கலைத் துறை திட்டம்

சென்னை, ஜூன் 12

தோட்டக்கலைத்துறை பண்ணைகளில், 325 டன் காய்கறி விதைகளை உற்பத்தி செய்ய, திட்டமிடப்பட்டு உள்ளது.

தமிழகத்திற்கு தேவையான காய்கறிகள், வெளிமாநிலங்களில் இருந்தும் வரவழைக்கப்படுகின்றன. மாநிலத்தில், சாகுபடிக்கு தேவையான வசதிகள் உள்ள நிலையில், காய்கறிகள் சாகுபடியை அதிகரிக்க, தோட்டக்கலைத்துறை முயற்சித்து வருகிறது. இதனால், பல்வேறு மாவட்டங்களிலும், காய்கறிகள் சாகுபடி பரப்பு தற்போது அதிகரித்து வருகிறது. அதேநேரத்தில், காய்கறிகள் உற்பத்திக்கு தரமான விதைகள், நடவுச்செடிகள் தேவைப்படுகின்றன.

அதனால், தோட்டக்கலைத்துறை பண்ணைகளில், அவற்றை உற்பத்தி செய்வதற்கு திட்டம் வகுக்கப்பட்டு உள்ளது. இதற்காக,

- பிரம்மாண்டமான வெளி நோயாளிகள் பிரிவு.
- தென் தமிழகத்தின் பிரபல மருத்துவ நியுணர்களின் மருத்துவ ஆலோசனை.
- உலகத்தர பரிசோதனை வசதிகள் ஒரே இடத்தில்.
- அனைத்தும் குறைந்த கட்டணத்தில்.

தரமான மருத்துவம் + குறைந்த செலவு + கனிவான கவனிப்பு

விவரங்களுக்கு உடன்
தொடர்பு கொள்ளுங்கள்

84899 00800



வேலம்மாள்
மருத்துவமனை
கனிவான கவனிப்பு
மதுரை.

நபார்டு வங்கியிடம், ரூ.40 கோடி நிதியுதவி பெற்று, 325 டன் காய்கறி விதைகள் உற்பத்தி செய்ய இலக்கு நிர்ணயிக்கப்பட்டு உள்ளது.

இதுகுறித்து, தோட்டக் கலைத்துறை அதிகாரி ஒருவர் கூறியதாவது: தோட்டக்கலைத்துறைக்கு மாநிலம் முழுவதும், 60 இடங்களில் பண்ணைகள் உள்ளன. இங்கு தக்காளி, வெங்காயம், கத்தரி, வெண்டைக்காய், பச்சைமிளகாய், புடலங்காய், அவரைக்காய், சுரைக்காய், பீர்க்காங்காய், பாகற்காய், கோஸ் உள்ளிட்ட காய்கறிகளின் விதைகள் உற்பத்தி செய்யப்பட உள்ளன. இதற்காக பண்ணைகளில், சோலார் உலர்த்திகள், விதை பிரிப்பான்கள், விதை பேக்கிங் செய்யும் இயந்திரங்கள், விதைகள் சேமிப்பு கிடங்கு உள்ளிட்ட வசதிகள் ஏற்படுத்தப்பட உள்ளன. மண்வளம், நீர்பாசன கட்டமைப்புகள் மேம்படுத்தும் பணிகளும் நடக்க உள்ளன என அவர் கூறினார்.

வேளாண் பொருட்கள் வாங்க விற்க

சூப்பர் நேப்பியர் புல்

விழுப்புரம் மாவட்டத்தை சேர்ந்த அரிதாஸ் தம்மிடம் 20 டன் சூப்பர் நேப்பியர் புல் இருப்பு உள்ளதாகவும் ஒரு டன் 3000 ரூபாய்க்கு விற்பதாகவும் தெரிவித்து உள்ளார்.

தொடர்புக்கு: 96559 43380

பனங்கருப்பட்டி

ஈரோடு மாவட்டத்தை சேர்ந்த சாரதி தம்மிடம் 10 ஆயிரம் கிலோ பனங்கருப்பட்டி இருப்பு உள்ளதாகவும் ஒரு கிலோ 240 ரூபாய்க்கு விற்பதாகவும் தெரிவித்து உள்ளார்.

தொடர்புக்கு: 79043 18636

சாம்பல் பூசணிக்காய்

திருநெல்வேலி மாவட்டத்தை சேர்ந்த முத்துலிங்கம் தம்மிடம் 100 கிலோ சாம்பல் பூசணிக்காய் இருப்பு உள்ளதாகவும் ஒரு கிலோ 10 ரூபாய்க்கு விற்பதாகவும் தெரிவித்துள்ளார்.

தொடர்புக்கு: 63833 18026



**வாழையில்
வளமான
மகசூலுக்கு**



ISO 9001 : 2015



மைக்ரோனால் LCMB-10
(மணலில் ஆரம்ப உரம்)



அக்ரியா ப்ளஸ்
(மணலில் ஆரம்ப உரம்)



மைக்ரோனால் VC
(உணவெலித் தெளிவு)

LINGA CHEMICALS

Customer Care: 0452 - 2321722



வேளாண் பொருட்கள் வாங்க விற்க

சின்ன வெங்காயம்

ஈரோடு மாவட்டத்தை சேர்ந்த பரமேஸ்வரி தம்மிடம் 600 கிலோ சின்ன வெங்காயம் இருப்பு உள்ளதாகவும் ஒரு கிலோ 55 ரூபாய்க்கு விற்பதாகவும் தெரிவித்து உள்ளார்.

தொடர்புக்கு: 98652 59806

வாழைத்தார்

கரூர் மாவட்டத்தை சேர்ந்த செந்தில்குமார் தம்மிடம் 600 வாழைத்தார் இருப்பு உள்ளதாகவும் ஒரு தார் 350 ரூபாய்க்கு விற்பதாகவும் தெரிவித்துள்ளார்.

தொடர்புக்கு: 98943 78390

மக்காச்சோளம்

பெரம்பலூர் மாவட்டத்தை சேர்ந்த கருப்பையா தம்மிடம் 50 மூட்டை மக்காச்சோளம் இருப்பு உள்ளதாகவும் ஒரு மூட்டை 1750 ரூபாய்க்கு விற்பதாகவும் தெரிவித்துள்ளார்.

தொடர்புக்கு: 78679 19744



சூட்டி அப்பிட்டுண்ணி...
சூட்டி அமைக்கணும்...



- சக்தி மசாலா சமையல் பொடி வகைகள்
- சக்தி ஊறுகாய் வகைகள்
- சக்தி சன் பிளவர் ஆயில்
- சக்தி பருப்பு வகைகள்
- சக்தி பஜ்ஜி போண்டா மாவு
- சக்தி ராகி மாவு
- சக்தி கடலை மாவு
- சக்தி அப்பளம்
- நெய்

வேளாண் பொருட்கள் வாங்க விற்க

செம்மறி ஆட்டு கிடா

தென்காசி மாவட்டத்தை சேர்ந்த பாலசுப்பிரமணியன் தம்மிடம் 30 ஜோடி செம்மறி ஆட்டு கிடா இருப்பு உள்ளதாகவும் ஒரு ஜோடி 18 ஆயிரம் ரூபாய்க்கு விற்பதாகவும் தெரிவித்துள்ளார்.

தொடர்புக்கு: 90470 13391

வைக்கோல்

புதுவையை சேர்ந்த கவியரசன் தம்மிடம் 2000 கட்டு வைக்கோல் இருப்பு உள்ளதாகவும் ஒரு கட்டு 120 ரூபாய்க்கு விற்பதாகவும் தெரிவித்துள்ளார்.

தொடர்புக்கு: 80155 98539

எள்

திருவள்ளூர் மாவட்டத்தை சேர்ந்த குணசேகர் தம்மிடம் 200 கிலோ எள் இருப்பு உள்ளதாகவும் ஒரு கிலோ 120 ரூபாய்க்கு விற்பதாகவும் தெரிவித்துள்ளார்.

தொடர்புக்கு: 97878 98982



பயோ கம்போஸ்டர்
மக்க வைக்கும் நுண்ணுயிர் கலவை

பயோ கம்போஸ்டர் பண்ணைக் கழிவுகளையும், நகர குப்பைக் கழிவுகளையும் முழுமையாக மக்க வைக்கும் ஜன்னுயிர் கலவையாகும்.

உபயோகியுங்கள் Customer Care: **0452 - 2321722** **LINGA CHEMICALS**

INDOCERT
Export Approved for Organic Agriculture

மல்லிகை செடி

ராமநாதபுரம் மாவட்டத்தை சேர்ந்த வெங்கடேஸ்வரன் தம்மிடம் 40 ஆயிரம் மல்லிகை செடி இருப்பு உள்ளதாகவும் ஒரு செடி 3 ரூபாய்க்கு விற்பதாகவும் தெரிவித்துள்ளார்.

தொடர்புக்கு: 90951 59832

நெல்

வேலூர் மாவட்டத்தை சேர்ந்த தயாளன் தம்மிடம் 500 கிலோ நெல் இருப்பு உள்ளதாகவும் ஒரு கிலோ 75 ரூபாய்க்கு விற்பதாகவும் தெரிவித்துள்ளார்.

தொடர்புக்கு: 81110 00918

கம்பு

பெரம்பலூர் மாவட்டத்தை சேர்ந்த வெங்கடேசு தம்மிடம் 20 குவிண்டால் கம்பு இருப்பு உள்ளதாகவும் ஒரு குவிண்டால் 2800 ரூபாய்க்கு விற்பதாகவும் தெரிவித்துள்ளார்.

தொடர்புக்கு: 81053 36336

டெல்டாவில் 1.80 லட்சம் ஏக்கரில் நடவு பணிகள்

சென்னை, ஜூன் 12

டெல்டா மாவட்டங்களில், 1.80 லட்சம் ஏக்கரில், குறுவை சாகுபடி நடவு பணிகள் முடிந்துள்ளது. மேலும் 1.20 லட்சம் ஏக்கரில் நடவுக்கு நாற்றுகள் தயார் நிலையில் உள்ளதால், வேளாண் துறையினர் உற்சாகம் அடைந்துள்ளனர்.

கடந்த எட்டு ஆண்டுகளாக, குறித்த காலத்தில் மேட்டூர் அணை திறக்கப்படாததால், டெல்டா மாவட்டங்களில் குறுவை சாகுபடி, இயல்பான அளவில் நடக்கவில்லை. நிலத்தடி நீராதார வசதியுள்ள விவசாயிகள் மட்டுமே, சாகுபடியில் ஈடுபட்டு வந்தனர். இந்நிலையில், இந்தாண்டு, அணையில் போதிய நீர் இருப்பு உள்ளதால், பாசனத்திற்காக நேற்று திறக்கப்பட்டது.

இந்த வாய்ப்பை பயன்படுத்தி, 3.50 லட்சம் ஏக்கரில் குறுவை சாகுபடி செய்ய இலக்கு நிர்ணயிக்கப்பட்டுள்ளது. நிலத்தடி நீர் ஆதார வசதி உள்ள விவசாயிகள், அணை திறப்புக்கு முன், நடவுப் பணிகளை முடிக்க, வேளாண் துறையினர் தீவிரப்படுத்தினர். அதன்படி, அணை திறப்புக்கு முன், 1.80 லட்சம் ஏக்கரில், நடவு பணிகளை விவசாயிகள் முடித்துள்ளனர். மேலும், 1.20 லட்சம் ஏக்கரில் நடவு செய்வதற்கான நாற்றுகள் தயார் நிலையில் உள்ளதால், வேளாண் துறையினர் உற்சாகம் அடைந்துள்ளனர்.

இதுகுறித்து, வேளாண்துறை அதிகாரி ஒருவர் கூறியதாவது: வேளாண்துறை பரிந்துரைப்படி, சாகுபடியில், விவசாயிகள் கவனம் செலுத்தி வருகின்றனர்.

பெரும்பாலான விவசாயிகள், 'கோ - 51' ரக நெல் சாகுபடி செய்துள்ளனர். இது, 105 நாட்களில் அறுவடைக்கு தயாராகி விடும். ஆடுதுறை ரகங்களையும், பல விவசாயிகள் சாகுபடி செய்துள்ளனர். தற்போதைய நிலவரப்படி, தஞ்சாவூர், நாகை, மயிலாடுதுறை ஆகிய மாவட்டங்களில், நடவுப்பணிகள் அதிகம் முடிந்துள்ளது. வேளாண்துறை முயற்சியால், 300 ஏக்கர் நாற்றுக்கள் தயாரிக்கப்பட்டு, நிலத்தடி நீராதார வசதி இல்லாத விவசாயிகளுக்கு வழங்கப்பட்டு உள்ளது. மேலும், நாற்று தயாரிக்கும் பணிகளும் நடக்கிறது என அவர் கூறினார்.

காரீப் பயிருக்கு காப்பீடு செய்ய அழைப்பு

திருப்பூர், ஜூன் 12

காரீப் பருவ பயிர்களுக்கு, பிரதமர் பயிர்க் காப்பீடு திட்டத்தில் காப்பீடு செய்து பயன்பெறலாம் என, வேளாண் துறை தெரிவித்துள்ளது. பிரதமர் பயிர்க் காப்பீடு திட்டத்தில், விவசாயிகள் விருப்பத்திற்கேற்ப காப்பீடு செய்து கொள்ளும் வசதி உள்ளது.

எனவே, விவசாயிகள், நடப்பு ஆண்டுக்கான அடங்கலை பெற்று, பொது 'இ-சேவை' மையங்களில், தவணைத்தொகையை செலுத்தி, காப்பீட்டில் இணையலாம். பயிர்க்கடன் பெற்ற விவசாயிகள், பெறாத விவசாயிகள் அனைவரும், இத்திட்டத்தில் இணையலாம்.

திருப்பூர் மாவட்டத்தில், வெங்காயம், மஞ்சள், தக்காளி பயிர்களுக்கு, ஜூலை 31ம், மக்காச்சோளம், சோளம், உளுந்து, பச்சைப் பயறு, நிலக்கடலை, எள், வாழை, மரவள்ளி மற்றும் பருத்தி பயிர்களுக்கு, ஆகஸ்ட் 31ம் தேதிக்குள்ளும் பதிவு செய்து கொள்ளலாம். காரீப் பருவத்துக்கான பயிர்களுக்கு, மத்திய அரசு திட்டத்தில் காப்பீடு செய்து பயன்பெறலாம் என, விவசாயிகளுக்கு வேளாண்துறையினர் அழைப்பு விடுத்துள்ளனர்.

நெற்பயிரில் செம்பேன் தாக்குதல்

கடலூர், ஜூன் 12

விருத்தாசலம் பகுதியில் சாகுபடி செய்யப்பட்டுள்ள குறுவை நெற்பயிர்களை செம்பேன்கள் அதிகளவில் தாக்கியுள்ளது.

இது குறித்து வேளாண் உதவி இயக்குனர் சுரேஷ் வெளியிட்டுள்ள செய்திக்குறிப்பில் தெரிவிக்கப்பட்டுள்ளதாவது : கடலூர் மாவட்டம், விருத்தாசலம் பகுதியில் 3,000 ஹெக்டேர் குறுவை சாகுபடி செய்யப்பட்டுள்ளது. தற்போது, வெயிலின் தாக்கம் அதிகமாகமுள்ளதால், மண்ணில் உப்புத்தன்மை அதிகரித்து நெற்பயிர்கள் காய்கின்றன. பாசி அதிகளவு படர்ந்துள்ளதால், பயிர்களின் வளர்ச்சி குறைகிறது. மேலும், செம்பேன் பூச்சிகள் நெற்பயிர்களை அதிகளவில் தாக்கி உள்ளன. இந்த பிரச்சனைகளை சரி செய்ய, உவர் தன்மையை நிலங்களில் பயிரிடப்பட்டுள்ள நெற்பயிர்களுக்கு அதிகம் தண்ணீர் பாய்ச்ச வேண்டும். பாசி அதிகம் படர்ந்துள்ள வயலில், 2 கிலோ காப்பர் சல்பேட்டினை போதுமான மணலுடன் கலந்து இட வேண்டும். இலையின் பச்சை தன்மைக்கேற்ப தழைச்சத்து உரம் இட வேண்டும். அளவிற்கு அதிகமாக யூரியா இடுவதை தவிர்க்க வேண்டும். செம்பேன் தாக்குதலில் இருந்து நெற்பயிர்களை பாதுகாக்க, ஸ்பைரோ மெசிபென் மருந்தினை ஒரு லிட்டர் தண்ணீருக்கு ஒரு மிலி அளவு கலந்து தெளிக்க வேண்டும். அல்லது புரோபைர்கைட் என்ற மருந்தினை 1 லிட்டர் தண்ணீரில் 2 மிலி அளவு கலந்து தெளிக்க வேண்டும்.

அயல்நாட்டு உயிரினப் பராமரிப்பு நடைமுறை சீரமைப்பதற்கான ஆலோசனைகள் வெளியீடு

புது தில்லி, ஜூன் 12

உயிருடன் உள்ள அயல்நாட்டு உயிரினங்களை இந்தியா விற்குள் இறக்குமதி செய்வதற்கும் வைத்திருப்பதற்குமான நடைமுறைகளை சீரமைக்கும் ஆலோசனைகளை அரசு வெளியிட்டுள்ளது.

தாயகம் சாராத உயிரின வகைகள் என்பவை, தங்களது இயல்பான உள்ளூர்ச் சூழலில் இருந்து புதிய சூழலுக்கு கொண்டுவரப்பட்ட தாவரம் அல்லது விலங்கினம் ஆகும். அருகி வரும் உயிரினம் சார்ந்த சர்வதேச வர்த்தகம் குறித்த ஒப்பந்தப் (CITES) பட்டியலில் இடம் பெற்றுள்ள அயல்நாட்டு உயிரின வகைகளை நாட்டின் குடிமக்கள் பலர் தங்கள் வசம் வைத்துள்ளனர்.

ஆனால், இத்தகைய உயிரினங்கள் குறித்த ஒருங்கிணைந்த தகவல் அமைப்பு ஏதும் மாநில / மத்திய அரசுகளிடம் இல்லை. எனவே, இத்தகைய உயிரின வகைகளை வைத்திருப்போரிடமிருந்து அவர்களாகவே முன்வந்து அளிக்கும் அடிப்படையில் அவை குறித்த தகவல்களைச் சேகரிக்க மத்திய சுற்றுச்சூழல், வனம் மற்றும் பருவநிலை மாற்ற அமைச்சகம் முடிவு செய்துள்ளது.

மக்கள் வைத்திருக்கும் இத்தகைய விலங்குகள், புதிய வம்சாவளி உயிரினம், இறக்குமதி செய்யப்பட்ட அல்லது பரிமாறிக் கொள்ளப்பட்ட இத்தகைய உயிரினங்கள் குறித்து இந்தப்பதிவுகள் மேற்கொள்ளப்படும். இதனால் இந்த உயிரினங்கள் சிறப்பாகப் பராமரிக்கப்பட ஏதுவாகும்.

மேலும் இவற்றை வைத்திருப்போருக்கு சரியான கால்நடைப் பராமரிப்பு, அவற்றுக்கான வாழ்விட வசதி மற்றும் அவற்றின் நல்வாழ்வு சார்ந்த அம்சங்கள் குறித்து வழிகாட்டவும் இந்த நடவடிக்கை உதவும். தாயகம் சாராத உயிரின வகைகளின் தரவுத் தொகுப்பு, விலங்கினம் மூலம் பரவும் நோய்களைக் கட்டுப்படுத்தவும் நிர்வகிக்கவும் உதவுவதுடன், விலங்குகள் மற்றும் மனிதர்களின் பாதுகாப்பை உறுதி செய்வதற்கான நெறிமுறைகள் கிடைக்கவும் வழிவகுக்கும்.

இந்த ஆலோசனை நெறிமுறை அறிவிக்கப்பட்ட ஆறு மாத காலத்திற்குள் இத்தகைய அயல்நாட்டு உயிரின வகைகள் குறித்த பிராமண அறிக்கையைத் தாக்கல் செய்திருந்தால் அதன் உரிமையாளர் மேற்கொண்டு எவ்வித ஆவணமும் அளிக்க அவசியமில்லை. ஆறுமாத காலத்திற்குப் பின் அறிக்கை செய்யும் போது அத்தகையோர் அமலில் உள்ள சட்டங்கள், வரன்முறைகள் அடிப்படையில் ஆவண அறிக்கை செய்ய வேண்டும்.

இத்தகைய அயல்நாட்டு உயிரின வகைகளை வைத்திருப்போர், (www.parivesh.nic.in) என்ற வலைத்தளத்தைப் பார்த்து, உரிய படிவங்களைப் பூர்த்தி செய்து இருப்புப் பதிவு நடைமுறையை முழுமை அடையச் செய்ய வேண்டும்.

தென்மேற்குப் பருவமழை பரவலில் மேலும் சாதகமான முன்னேற்றம்

புது தில்லி, ஜூன் 12

தென்மேற்குப் பருவமழை பரவலில் மேலும் சாதகமான முன்னேற்றம் ஏற்பட்டுள்ளதாக வானிலை மையம் தெரிவித்து உள்ளது.

புதுதில்லியில் உள்ள, இந்திய வானிலை ஆய்வுத்துறையின் தேசிய வானிலை முன்னறிவிப்பு மையம் / மண்டல வானிலை ஆய்வு மையம் தெரிவித்துள்ளதாவது: இன்று, தென்மேற்கு பருவமழை, மத்திய அரபிக்கடலின் சில பகுதிகள், கோவா மொத்தம், கொங்கனின் சில பகுதிகள், மத்திய மகாராஷ்டிரா மற்றும் மரத்வாடா, கர்நாடகாவின் எஞ்சிய பகுதிகள், ராயலசீமா மற்றும் கடலோர ஆந்திரப்பிரதேசம், தெலங்கானாவின் பெரும்பான்மை பகுதிகள், தெற்கு சத்தீஷ்கர் மற்றும் தெற்கு ஒடிசாவின் சில பகுதிகள், மேற்கு மத்திய மற்றும் வடக்கு வங்கக் கடலின் சில பகுதிகள், மிசோரம், மணிப்பூர், திரிபுரா, நாகாலாந்தின் எஞ்சிய பகுதிகள், அருணாசலப் பிரதேசத்தின் பல பகுதிகள், அசாம், மேகாலயா மாநிலங்களின் சில பகுதிகள் ஆகியவற்றில் மேலும் முன்னேறியுள்ளது.

பருவமழையின் வடஎல்லை, ஹர்ணாய், சோலாப்பூர், ராமகுண்டம், ஜக்தல்பூர், கோபால்பூர், அகர்தலா, சபர்முக், தேஸ்பூர் வழியாகச் செல்கிறது. மத்திய அரபிக் கடல் மற்றும் மகாராஷ்டிராவின் சில பகுதிகள், தெலங்கானாவில் எஞ்சிய பகுதிகள், வங்கக் கடலின் மேற்கு மத்திய மற்றும் வடக்குப் பகுதிகள், அருணாசலப்பிரதேசம், அசாம், மேகாலயா, சிக்கிம், ஒடிசா மற்றும் மேற்கு வங்காளத்தின் சில பகுதிகள் ஆகியவற்றில் அடுத்த இரு நாட்களில் தென்மேற்கு பருவமழை மேலும் முன்னேறுவதற்கான சாதகமான சூழ்நிலை உருவாகிக் கொண்டுள்ளது.

சுதந்திர இந்தியாவின் நிரந்தர ஏமாளிகள் இன்றைய விவசாயிகள் : நல்லசாமி

ஈரோடு, ஜூன் 12

சுதந்திர இந்தியாவின் நிரந்தர ஏமாளிகள் இன்றைய விவசாயிகள் என்று இந்திய விவசாயிகள் சங்கத்தின் செயலாளர் செ.நல்லசாமி வேதனை தெரிவித்துள்ளார்.

இது தொடர்பாக வெளியிட்டுள்ள அறிக்கையில் அவர் தெரிவித்துள்ளதாவது: இந்திய அரசின் கரும்புக் கட்டுப்பாட்டு ஆணைப்படி, சர்க்கரை ஆலைக்கு உட்பட்ட விளைநிலத்தில் விவசாயிகள் கரும்பு பயிரிட உரிமை உண்டு. அதே நேரத்தில் விளைந்த கரும்பை அரசு நிர்ணயம் செய்த விலைக்கு அந்தந்த ஆலைக்குத் தான் கொடுக்க வேண்டும். விளைவித்தவர் வெளியில் விற்றால் அது குற்றம். இந்தச் சட்டம் கரும்பு

**கண், மூக்கு, வாய்ப் பகுதிகளில்
கைகள் படாமல் பார்த்து கொள்ளுங்கள்...**

விவசாயிகளை ஆலைகளின் கொத்தடிமைகளாக ஆக்கும் கருப்புச் சட்டம்.

நாடு முழுவதும் உள்ள ஆலைகள், தங்களுக்கு கரும்பு வழங்கிய விவசாயிகளுக்கு வழங்கவேண்டிய நிலுவைத்தொகை ரூபாய் 22,000 கோடி.

விவசாயிகளின் குடிமிகளைப் பிடித்து ஆலை நிர்வாகத்திடம் ஒப்படைத்த அரசுக்கு கரும்புக்கான தொகையைப் பெற்றுத் தரவேண்டிய கடமையும் பொறுப்பும் உண்டு. இதைப்பற்றி அரசு கவலைப்பட்டதாகத் தெரியவில்லை.

அணி சேர்ந்த வாக்கத்தினருக்கு இந்தக் கொடுமை அரங்கேறி இருந்தால் ஆட்சி பறிபோயிருக்கும். 65 சதவீதமாக இருக்கும் விவசாயிகளை அரசுகள் கிள்ளுக்கீரையாகவும் இரண்டாம் தரக் குடிமக்களாகவும் நடத்திக் கொண்டிருக்கிறது. இதன் வெளிப்பாடு ரூபாய் 22,000 கோடி நிலுவை.

தண்ணீருக்குள் மீன் அழுதால் கண்ணீர் வெளியே தெரியாது. இவ்வாறு அவர் தெரிவித்துள்ளார்.

உரத் தொழிற்சாலைகள் புதுப்பிப்புப் பணிகள் மத்திய அமைச்சர் ஆய்வு

புது தில்லி, ஜூன் 12

5 உரத் தொழிற்சாலைகளை புதுப்பிக்கும் பணிகள் தொடர்பாக மத்திய இராசயன்ம் மற்றும் உரங்கள் துறையின் இணையமைச்சர் மன்சுக் மாண்டவியா ஆய்வு செய்தார்.

காணொலிக் காட்சி வாயிலாக நடைபெற்ற இந்தக் கூட்டத்தில் உரத்துறை அதிகாரிகள் கலந்து கொண்டனர்.

கோரக்பூர், பரௌனி மற்றும் சிந்திரி ஆகிய இடங்களில் உள்ள ஹிந்துஸ்தான் உர்வரக் ரசாயன் லிமிடெட் (HURL), ராம குண்டம் உரங்கள் மற்றும் வேதிப் பொருட்கள் லிமிடெட் (RFCL) மற்றும் தல்சர் உரங்கள் லிமிடெட் (TFL) ஆகியன புதுப்பிக்கப்படும் 5 தொழிற்சாலைகள் ஆகும். ஆர்எஃப்ஸிஎல், ஹெச்யூஆர்எல் மற்றும் டிஎஃப்எல் ஆகிய 5 உரத்தொழிற்சாலைகளின் புதுப்பிப்புப் பணிக்கும் பொறுப்பாக இருக்கின்ற மூத்த அதிகாரிகள் இந்த பரிசீலனைக் கூட்டத்தில் கலந்து கொண்டனர்.

மேற்சொன்ன உரத் தொழிற்சாலைகள் அனைத்திலும் பௌதீக மற்றும் நிதிசார்ந்த பணிகளின் முன்னேற்றத்தை மீளாய்வு செய்த போது மாண்டவியா இந்த புதுப்பிப்புத் திட்டங்களை விரைவில் நிறைவு செய்வதற்கான அனைத்து சாத்தியமான நடவடிக்கைகளையும் எடுக்குமாறு சம்பந்தப்பட்ட அதிகாரிகளுக்கு அறிவுறுத்தினார்.

இந்திய அரசு யூரியா தொழில் பிரிவில் புதிய முதலீடுகளை செய்யும் வகையில் புதிய முதலீட்டுக் கொள்கை (NIP), 2012ஐ அறிவித்தது. யூரியா உற்பத்தியை பொறுத்தவரையில் இந்தியா சுயசார்பைப் பெற வேண்டும் என்பதுவே இந்தக் கொள்கையின் நோக்கம் ஆகும். இந்த என்.ஐ.பி 2012ன் கீழ் இந்திய உரக் கழகம் லிமிடெட் (FCIL) மற்றும் ஹிந்துஸ்தான் உரக் கழகம் லிமிடெட் (HFCL) ஆகியவற்றின் மேலே கூறிய மூடப்பட்ட 5 உரத் தொழிற்சாலைகளும் புதுப்பிக்கப்பட்டு வருகின்றன.

தற்போது ராமகுண்டம் உரங்கள் மற்றும் வேதிப் பொருட்கள் லிமிடெட் (RFCL), தல்சர் உரங்கள் லிமிடெட் (TFL), இந்துஸ்தான் உர்வரக் ரசாயன் லிமிடெட் (HURL) ன் கோரக்பூர், பரௌனி மற்றும் சிந்திரி ஆகிய பொதுத்துறை தொழிற்சாலைகளில் புதுப்பிப்புப் பணிகள் நடைபெறுகின்றன.

காலைமணி.காம்
kaalaimani.com Business Digital Daily

அக்ரி-டாக்டர்
agridoctor.in Agri Digital daily

 dailyhunt

நீங்கள் **dailyhunt** செயலி
பயன்படுத்துபவரா? **காலைமணி.காம்**
மற்றும் **அக்ரி டாக்டர்** இரண்டையும்
follow செய்யுங்கள்.
வணிகம், விவசாயம் சார்ந்த பிரத்தியேக
செய்திகளை படித்து மகிழுங்கள்.



also available in

